

आचार संहिता और नैतिकता

प्रतिबंध एवं व्यापार प्रतिबंध नीति

ETHICS & LEGAL COMPLIANCE | ISSUED: April 1, 2017 – REVISED: February 23, 2022

Magna यह सुनिश्चित करने को प्रतिबद्ध है कि यह उन सभी न्यायिक क्षेत्रों के कानूनों का पालन करेगा, जिनमें यह व्यवसाय करता है, इन कानूनों में आर्थिक प्रतिबंध और विनियम भी शामिल होते हैं। यह नीति Magna International Inc., एवं उसके प्रचालन समूहों, डिविज़नों, संयुक्त उपक्रमों और दूसरे प्रचालनों के सभी कर्मचारियों (सामूहिक तौर पर, "Magna") पर वैश्विक रूप से लागू होती है। यह नीति Magna की ओर से काम करने वाले सभी लोगों, जैसे कि इसके कर्मचारियों, अधिकारियों, निदेशकों, सलाहकारों और एजेंटों पर लागू होती है।

- आपको इनके साथ व्यापार में शामिल होते समय प्रतिबंधों सहित सभी लागू कानूनों और विनियमों ("प्रतिबंध कानून") का पालन करना चाहिए:
- वे देश और/या देशों के राजनैतिक प्रभाग, जिन पर प्रतिबंध लगाए गए हों (सामूहिक तौर पर "प्रतिबंधित देश"); और
- प्रतिबंधित देशों में स्थित या राष्ट्रीय या अंतरराष्ट्रीय प्रतिबंध सूची में शामिल व्यक्ति, कंपनियाँ या निकाय, इनमें उनके प्रतिनिधि और एजेंट भी शामिल होते हैं (सामूहिक तौर पर, "प्रतिबंधित व्यक्ति")।

प्रतिबंध या व्यापार प्रतिबंध क्या है?

प्रतिबंध एवं व्यापारिक रोक, सरकारों या अंतरराष्ट्रीय संस्थाओं (जैसे संयुक्त राष्ट्र संघ) द्वारा अपनाए जाने वाले ऐसे उपाय होते हैं, जो कुछ देशों में व्यापारिक गतिविधियों को प्रतिबंधित करते हैं। वे अक्सर प्रतिबंधित देशों की सरकारों या प्रतिबंधित व्यक्तियों पर उन नीतियों या व्यवहारों को बदलने के लिए दबाव डालने के इरादे से लगाए जाते हैं, जिन्हें प्रतिबंध लगाने वाली सरकार अंतरराष्ट्रीय शांति, सुरक्षा या मानवाधिकारों के लिए नुकसानदेह समझती है।

प्रतिबंध कानून क्या प्रतिबंधित करते हैं?

प्रतिबंध कानून, संबंधित प्रतिबंधित देश और प्रतिबंधित व्यक्ति के आधार पर विभिन्न व्यापारिक गतिविधियों को प्रतिबंधित या निषिद्ध करते हैं। प्रतिबंध कानून आम तौर पर वस्तुओं, सेवाओं या धन के आवागमन को प्रतिबंधित करते हैं। प्रतिबंध कानून इन्हें बाधित या निषिद्ध कर सकते हैं, लेकिन यह ज़रूरी नहीं है:

- प्रतिबंधित देश के किसी भी व्यक्ति के साथ वस्तुओं, सेवाओं या तकनीकी जानकारी की बिक्री या खरीद;
- प्रतिबंधित व्यक्ति के साथ वस्तुओं, सेवाओं या तकनीकी जानकारी की बिक्री या खरीद, चाहे वह व्यक्ति कहीं भी स्थित हो;
- किसी प्रतिबंधित देश या प्रतिबंधित व्यक्ति के साथ धन का लेन-देन, तथा साथ ही किसी प्रतिबंधित व्यक्ति से धन पाना (जैसे एक प्रतिबंधित बैंक); या
- एक अनुमति प्राप्त देश में एक अनुमति प्राप्त व्यक्ति को किन्हीं भी वस्तुओं, सेवाओं या तकनीकी जानकारी की बिक्री, अगर विक्रेता को पता है कि वे वस्तुएँ, सेवाएँ या तकनीकी जानकारी एक प्रतिबंधित देश या प्रतिबंधित व्यक्ति के लिए हैं।

कोई देश या व्यक्ति प्रतिबंधित देश या प्रतिबंधित व्यक्ति कैसे बनता है?

आम तौर पर कोई देश, व्यक्ति या कंपनी पर इस तरह के प्रतिबंध तब लगाए जाते हैं, जब उन पर आतंकवाद, मानवाधिकार उल्लंघन, गैरकानूनी निर्यात, परमाणु प्रसार और दूसरी आपराधिक गतिविधियों में शामिल होने का आरोप होता है। कुछ देश और क्षेत्र जहाँ Magna काम करता है (जैसे कनाडा, अमेरिका और यूरोपीय संघ) प्रतिबंधित देशों एवं प्रतिबंधित व्यक्तियों की सूचियाँ तैयार और प्रकाशित करते हैं। जैसे:

कनाडा: https://www.international.gc.ca/world-monde/international_relations-relations_internationales/sanctions/current-actuelles.aspx?lang=eng

अमेरिका: <http://www.treasury.gov/resource-center/sanctions/Programs/Pages/Programs.aspx>

यूरोपीय संघ: <https://webgate.ec.europa.eu/fsd/fsf>

संयुक्त राष्ट्र: <https://www.un.org/securitycouncil/content/un-sc-consolidated-list#composition%20list>

नीति

Magna किसी भी प्रतिबंधित देश या प्रतिबंधित व्यक्ति के साथ और ऐसे व्यावसायिक लेन-देन नहीं करेगी जिसमें वे शामिल हों। अगर आपको किसी प्रतिबंधित देश या प्रतिबंधित व्यक्ति के साथ हुए या होने की संभावना वाले व्यावसायिक लेन-देन का पता चले, जिसमें वे शामिल हों, तो तुरंत किसी समूह के, क्षेत्रीय या Magna कॉर्पोरेट वकील से संपर्क करें। आप अपने निरीक्षक, एक क्षेत्रीय अनुपालन अधिकारी से संपर्क कर सकते हैं, या Magna हॉटलाइन के ज़रिए अपने सरोकार रिपोर्ट कर सकते हैं।

प्रतिबंधित देश

आपको ऐसे हर देश में लागू होने वाले प्रतिबंध कानूनों का पालन करना चाहिए, जहाँ आप Magna की ओर से व्यवसाय करते हैं। इसके अलावा, Magna की नीति अपने सभी वैश्विक प्रचालनों में आम तौर पर अमेरिका और कनाडा के प्रतिबंध कानूनों का अनुपालन करने की है, जब तक कि स्थानीय कानूनों द्वारा इसके अनुपालन की अनुमति न हो।

कृपया ध्यान दें कि प्रतिबंध कानून जटिल होते हैं, अलग-अलग देशों के लिए अलग-अलग तरह के होते हैं और अक्सर बदलते रहते हैं। अगर Magna की किसी भी व्यावसायिक गतिविधि पर प्रतिबंध कानूनों के लागू होने के बारे में आपके कोई सवाल हैं, तो सलाह के लिए कृपया एक समूह, क्षेत्रीय या Magna कॉर्पोरेट वकील से संपर्क करें।

उल्लंघन

Magna अनुपालन संबंधी किसी भी उल्लंघन को सहन नहीं करेगी। किसी भी उल्लंघन को गंभीर मामला माना जाएगा और अनुशासनात्मक कार्रवाई की जाएगी जिसमें नौकरी की समाप्ति भी शामिल है।

अगर आपको पता है या संदेह है कि कोई Magna की आचार संहिता और नैतिकता या इस नीति का उल्लंघन कर रहा है, तो आपको अपना सरोकार एक समूह, क्षेत्रीय या कॉर्पोरेट वकील को रिपोर्ट करना चाहिए। आप अपने (i) प्रबंधक, (ii) एक क्षेत्रीय अनुपालन अधिकारी, (iii) हमारे मुख्य अनुपालन अधिकारी या (iv) Magna हॉटलाइन से संपर्क कर सकते हैं।

हमारी प्रतिशोध रोधी नीति के अनुसार, Magna, Magna की आचार संहिता और नैतिकता या इस नीति के किसी भी उल्लंघन की ईमानदारी से रिपोर्ट करने पर अपने कर्मचारियों को जुर्माने, जिम्मेदारी से मुक्त किए जाने, पदावनत किए जाने, निलंबित किए जाने या किसी भी तरीके के प्रतिशोध से बचाता है।

ज़्यादा जानकारी के लिए

ज़्यादा जानकारी या सलाह के लिए, कृपया एक समूह, क्षेत्रीय या कॉर्पोरेट वकील, एक क्षेत्रीय अनुपालन अधिकारी या हमारे उपाध्यक्ष, नीति और मुख्य अनुपालन अधिकारी से संपर्क करें।

Issued:	April 1, 2017
Revised:	February 23, 2022
Next Review:	Q1 2025
Issued By:	Ethics & Legal Compliance
Approved By:	Chief Compliance Officer, on behalf of Magna Compliance Council